

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (القرآن)

الْأَنْبِيَاءُ أَحْيَاءٌ فِي قُبُورِهِمْ يُصَلُّونَ (الحدیث)

خطبہ ابوبکر صدیق رضی اللہ عنہ

حضور کی دو موتیں نہیں ہوں گی


بِسْمِ اللَّهِ الرَّحْمَنِ الرَّحِيمِ

مؤلف:

جناب مولانا محمد صادق (پنڈ دادن خان ضلع جہلم)

خطباتِ مکر صدیقی

حضور کی دُوبیں نہیں ہوں گی



شائع کردہ
محمد صادق علیہ پڑا دھان
صنم جہاں

سنو اللہ والکتاب النسخہ

تفصیلی فہرست

۴۱۵	حرفے چند..... جناب محمد صادق صاحب پنڈ دادخان
۴۱۶	مکرمین حیات النبی ﷺ کے رسالہ برق و شر کا جواب
۴۱۷	فلطی گھٹکا دور رس نتیجہ
۴۱۷	فلط کاروں کی بزدلی
۴۱۷	اسلام کی عظمت کی دلیل
۴۱۸	ایک فلط بھی کا ازالہ
۴۱۸	افراط و تفریط
۴۱۹	مسئلہ حیات النبی ﷺ میں افراط و تفریط
۴۲۰	مکرمین کی قسمیں
۴۲۰	اکابر علماء دیوبند اور مسئلہ حیات النبی ﷺ
۴۲۱	حکایت شافعی ٹولہ
۴۲۱	یو کھلا ہٹ
۴۲۲	حضرت ابوبکر صدیق رضی اللہ عنہ کا مغلہ
۴۲۳	مردائیوں کے نقش قدم پر
۴۲۳	جہلم کا جلسہ
۴۲۳	جہلم نہ سہی پنڈ دادخان سہی

سنو اللہ والکتاب النسخہ

(حرفے چند)

جناب محمد صادق صاحب پنڈ دادخان

فریق ثانی کے کسی شخص نے ”برق و شر“ کے نام سے رسالہ لکھا جس کے جواب میں ”خطبہ ابوبکر صدیق رضی اللہ عنہ حضور ﷺ کی دو موتیں نہیں ہوں گی“ نامی رسالہ جناب محمد صادق پنڈ دادخان ضلع جہلم نے شائع کیا جو اس مجموعہ میں شامل اشاعت ہے۔ (ناشر)

بِسْمِ اللّٰهِ الرَّحْمٰنِ الرَّحِیْمِ

منکرینِ حیات النبی ﷺ کے رسالہ برق و شرک کا جواب

اللہ تبارک و تعالیٰ کی شان ہے کہ جب ایک آدمی گمراہ ہوتا ہے تو وہ یہ گمان کرنے لگتا ہے کہ ہم جو من و نکرے عیست۔ وہ یا تو مال و دولت یا حکومت پرست ہوتا ہے یا اس کا علمی گھمنڈ اس کو قہر و زلت میں دکھیل دیتا ہے۔ ایسا آدمی چاہتا ہے کہ کوئی دوسرا شخص اس کے دینی یا دنیوی وجاہت کا مقابلہ نہ کر سکے۔ عہد اللہ بن ابی، مدینہ منورہ کا بڑا متاثر تھا۔ وہ اسی لیے مردود ہوا کہ اس نے سرور کائنات محمد رسول اللہ ﷺ کے مقبول عام پیشوا بننے میں اپنی ذلت کبھی اور اس کو اپنی چودھراہٹ کا خطرہ محسوس ہونے لگا۔

جب کبھی لوگوں نے دین میں گمراہانہ اختلاف پیدا کر کے ایک نئے فرقے کی بنیاد ڈالی انہوں نے ہمیشہ یہی کہا ساتھ علماء نے قرآن و حدیث کو صحیح نہ سمجھا بلکہ ہم نے ان سے زیادہ بہتر سمجھا ہے اور جب علماء حق نے ایسے مردودوں کا مقابلہ کیا اور ان کے فتنے کو ناکام بنایا تو ان شخصوں نے یہی کہا کہ یہ علماء متقی کام کرتے ہیں۔ ان کا کام مخالفت ہی کرنا ہے اور مثبت کام کرنا نہیں جانتے۔ بھلا خیال تو فرمائیے کہ یہ تھوڑا مثبت کام ہے کہ ان علماء حق کی کوششوں سے ہی دین جوں کا توں باقی ہے اور انہوں نے کسی دجال اور گمراہ کو سلف صالحین کے مقام پر بدلنے کی اجازت نہیں دی۔ البتہ اتنا ضرور ہوا کہ ایسا ہر بھیڑ یا اہل سنت والجماعت کی چند معصوم بکریوں پر ہاتھ صاف کر کے ایک چھوٹا سا فرقہ بنانا چلا گیا۔ علماء کرام جن کو فرقہ بندی کے لیے بدنام کیا جاتا ہے ہر نیا فرقہ بنانے والے کے آڑے آتے رہے۔ اگر وہ ایسا نہ کرتے تو آج برساتی کیڑوں کی طرح ہر آدمی جدا جدا فرقہ بنائے ہوئے اپنی اپنی ذیلی الگ بھاتا۔ بہر حال جو بھی نیا عقیدہ پیدا کر کے نیا فرقہ بنانے والا آیا اس نے یہی کہا کہ قرآن و حدیث کو میرے سوا کسی نے نہیں سمجھا۔

فلسفہ علمی گھمنڈ کا دور رس نتیجہ

اگر یہ بات مان لی جائے کہ اب تک قرآن و حدیث کو جو کہ دین کی بنیاد ہیں۔ صحیح نہیں سمجھا گیا تو اس سے سارے دین کا اعتماد ختم ہو جائے گا اور اسلامی عمارت ہی حیران ہو جائے گی۔ بھلا یہ ہو سکتا ہے کہ دین اسلام کو خود معلم دین یعنی نبی کریم ﷺ کی مقدس زبان سے سننے والے اور سمجھنے والے صحابہ رضی اللہ عنہم نے ہی دین نہ سمجھا ہو اور پھر ان مقدس صحابہ کرام رضی اللہ عنہم کی گود میں پلنے اور ان کے نقش قدم پر چلنے والے تابعین اور تبع تابعین نے دین کی حقیقت کو ہی صحابہ رضی اللہ عنہم سے نہ پایا ہو اور آج چودھویں صدی کے بر خود فلسفہ مدعیان اجتہاد نے اپنی سمجھ سے ان پاک

نفوس سے زیادہ دین کی اصل حقیقت کو پالیا ہو؟ اس دین پاک کو تو بزرگان دین سے آئمہ محدثین و مجتہدین اور محققین نے حاصل کر کے کتابوں میں محفوظ کر لیا جو آج تک محفوظ ہے۔ اگر قرآن پاک کے مطالب و معانی اور اس کی تفسیر اس طرح محفوظ نہ ہوتی تو قرآن پاک کی حفاظت کا خدائی دعویٰ کیسے صحیح ثابت ہوتا۔ کیونکہ قرآن پاک صرف الفاظ کا نام نہیں بلکہ الفاظ اور معانی دونوں کے مجموعے کا نام ہے۔ اللہ تعالیٰ کا دعویٰ ہے کہ اس ذکر (قرآن) کو ہم ہی نے اتارا اور ہم ہی اس کی حفاظت کریں گے۔

پس اگر قرآن پاک کی آیات سے وہ معانی مراد لینا جو احادیث رسول اللہ ﷺ اقوال صحابہ رضی اللہ عنہم اور چوٹی کے محدثین و مفسرین کے خلاف ہوں یا امت کے اجماعی عمل کے مطابق نہ ہوں۔ صحیح نہیں ہو سکتے۔ ورنہ وہی برائی لازم آجائے گی کہ چودہ سو سال تک جو قرآن کے معانی سمجھے گئے اور جو اس کی تفسیر کی گئی۔ اگر وہ غلط ہے تو جواب بے محقق اور مجتہد کہتے ہیں۔ اس کا کیا احتداد ہے۔ ممکن ہے کل اس کو غلط کہنے والے پیدا ہو جائیں۔

بہر حال اپنے علم پر بھروسہ کر کے غلط گھمنڈ کرنے والے جب بزرگوں کے خلاف کہیں تو سمجھ لینا چاہیے کہ وہ بزرگان دین سے نہیں بلکہ دین اسلام سے ہی لوگوں کو دالستہ یا نادالستہ متضرر کر رہے ہیں۔ یہی وجہ ہے کہ جب سے نئے نئے مجتہدوں کے طریق کار سے پرانے علماء محققین کی تردید و تنقید کا غیث راستہ کھلا ہے۔ بے ہاکی بڑھ گئی ہے۔ اسلاف پر کچھ اچھالا جا رہا ہے اور موجودہ علماء کے وقار پر بھی حملے ہو رہے ہیں اور خود اس طرح کے غلط رائج کھولنے والوں کو بھی کوڑیوں کے مول نہیں پوچھا جاتا۔

غلط کاروں کی بزدلی

ہر غلط کار، ہر منافق اور ہر چور بزدل ہوتا ہے۔ ایسے لوگ وقت کے ساتھ بدلتے رہتے ہیں اور فریب دینے کی کوشش کرتے ہیں۔ کبھی کسی تحریک کی حمایت اور کبھی مخالفت کرتے رہے ہیں۔ جب یہ لوگ اسلام یا اسلام کے کسی مسئلہ کی مخالفت کرنے لگتے ہیں تو براہ راست کھلم کھلا یہ نہیں کہتے کہ اسلام یا اسلام کا فلاں مسئلہ غلط ہے۔ بزدلی ان کو ایسا نہیں کہنے دیتی۔ وہ اسلام کی مخالفت بھی اسلام کا نام لے کر کرتے ہیں یا کسی بڑے بزرگ کے نام اس مسئلہ کو منسوب کرتے ہیں اور اس کی کتب سے منسلک عبارتیں چھوڑ کر مجمل عبارتیں پیش کر کے اپنے خیالات کے مطابق اس کی تاویل کر کے اپنا الو سیدھا کرتے ہیں۔

اسلام کی عظمت کی دلیل

اسلام ایک سچا دین اور اللہ تعالیٰ کی آخری شریعت ہے۔ اس کا ایک ایک اصول اہل اور ایک ایک مسئلہ اپنی اپنی جگہ ایک حقیقت ہے۔ لیکن اسلام کی صداقت کی سب سے بڑی دلیل قرآن لانے والے اور اسلام

بیان کرنے والے رسول خدا ﷺ کی عظمت و کردار اور اخلاق و صفات کی وہ بلندی ہے جس کی مثال بنی نوع انسان میں نہیں ملتی بڑے سے بڑا مخالف جناب نبی کریم ﷺ کی بلند وبالا اور نرالی شان کے سامنے ادب و احترام سے جھکنے اور اس کا اعتراف کرنے پر مجبور ہو جاتا ہے اور یہ بات بھی یہی ہے کہ جتنی شخصیت بلند اور پاک ہوگی۔ اتنا ہی اس کی باتوں پر اعتماد اور اس کی پیروی کا شوق زیادہ ہوگا۔

ایک غلط فہمی کا ازالہ

اس مقام پر بعض لوگوں سے غرضیں بھی ہوئیں اور انہوں نے ایسے پاک نفوس کی بعض خاص نرالی شانوں کو دیکھ کر ان کو خدا یا خدا بیٹا کہنا شروع کر دیا۔ جیسا کہ عیسائیوں اور یہودیوں کے بارہ میں قرآن میں مذکور ہے۔ اسی لیے سرور کائنات ﷺ نے پیش بینی کرتے ہوئے فرمایا۔ ”لا تطرونی کما اطرت النصارى المسيح ابن مریم“ حدیث۔ مجھے اتنا نہ بڑھاؤ جیسے عیسائیوں نے حضرت مسیح ابن مریم کو بڑھا یا۔ ایک اور روایت میں یوں ارشاد فرمایا۔ ”لا تجعلوا لہری عیدا“ میری قبر پر میلہ نہ لگانا۔ یہ بھی فرمایا کہ لعنت کی اللہ نے یہود پر کہ انہوں نے اسے پیغمبروں کی قبور کو سجدہ گاہ بنا ڈالا۔

اس میں شک نہیں کہ کسی پیغمبر یا ولی کو اللہ تعالیٰ کی صفات میں شریک کرنا شرک ہے۔ کسی کو اللہ تبارک و تعالیٰ کی طرح ہر وقت ہر زمان ازل سے ابد تک کا جاننے والا اور عالم الغیب کہنا قرآن پاک کے صریح ارشاد کے مطابق شرک ہے۔ کسی پیغمبر کو یہ کہنا کہ وہ بشر نہیں قرآن پاک کی آیات کا صریح انکار ہے۔ یا یہ تصور کرنا کہ اللہ تعالیٰ کے کاموں ہارش برسانے، اولاد دینے، موت و زیت دینے میں کوئی اس کا شریک ہے۔ یا اللہ تعالیٰ کا کوئی کلو اکٹ کر یا جدا ہو کر کوئی نبی یا ولی بنا ہے یہ سراسر اسلام کے خلاف ہے۔

افرا و تفریط

جس طرح کسی پیغمبر یا ولی کو خدا تعالیٰ کی صفات میں شریک کرنا افراط ہے اسی طرح کسی نبی ولی کی توہین کرنا بھی اسلام کے خلاف ہے۔ وہ اگرچہ حضرت آدم علیہ السلام کی اولاد ہیں۔ بشر ہیں مگر گناہوں سے پاک اور معصوم ہوتے ہیں۔ اللہ تعالیٰ ان کو ہزاروں فیہب کی باتیں بتا دیتا ہے۔ ان کی روحانی طاقت اور باطنی بلندی کا اندازہ عوام تو کیا خواص بھی نہیں لگا سکتے۔ ان کا ظرف اللہ تعالیٰ نے ابتداء ہی سے بہت بڑا پیدا کیا ہوتا ہے۔ وہ فرشتوں کو دیکھنے اور اللہ تعالیٰ کا کلام براہ راست سننے کی استعداد رکھتے ہیں۔ ان کی بعض ایسی صفات ہوتی ہیں جو اوروں کو حلا نہیں کی جاتی۔ مثلاً:

..... کسی مسلمان کا آنحضرت محمد مصطفیٰ ﷺ کے پاس ایک منٹ ٹھننا اور آپ کو ایک بار ایک نظر ہی دیکھ لینا اس مسلمان کے درجے کو دنیا کے باقی تمام انسانوں سے (سوا انبیاء علیہم السلام کے) حتیٰ کہ اولیاء سے بھی بلند کر دیتا ہے۔

۲..... آپ کو جاتے میں جسد مہارک کے ساتھ آسمانوں کی سیر کرائی گئی۔

۳..... آپ نے فرمایا کہ میری آنکھیں سوتی ہیں مگر دل نہیں سوتا۔ چنانچہ انبیاء علیہم السلام کے سو جانے سے ان کا وضو نہیں لٹتا۔ جب کہ عام انسانوں کا ٹوٹ جاتا ہے۔

۴..... انبیاء علیہم السلام کا دل سوتے وقت اتنا بیدار ہوتا ہے کہ ان کا خواب دیکھنا اللہ تعالیٰ کی وحی ہوتی ہے اور اپنی خواب کی بناء پر پیغمبر اپنے بیٹے کو ذبح کرنے پر تیار ہو جاتا ہے اس راز کو کون پاسکتا ہے کہ عام انسانوں کی نیند اور نبی کی نیند میں کیا فرق ہے۔ بظاہر تو دونوں کی نیند ایک ہی طرح کی دکھتی ہے۔ اسی طرح انبیاء علیہم السلام کی موت اور عام انسانوں کی موت میں بھی فرق ہو تو کیا تعجب ہے۔ اگرچہ بظاہر دونوں موتیں ایک ہی طرح دکھائی دیتی ہوں۔ اسی طرح نبی اکرم ﷺ کا ارشاد ہے کہ میں تم کو جس طرح آگے سے دیکھتا ہوں۔ اسی طرح پیچھے سے دیکھتا ہوں بظاہر پیچھے کی طرف آپ کی آنکھیں نہ تھیں۔ لیکن پیغمبر کی بات میں شک کرنا مسلمان کا کام نہیں ہے۔ جب اللہ تعالیٰ کے بتانے سے آسمان کی باتیں بتاتا ہے اور قیامت تک کی بڑی بڑی باتوں کی اطلاع دیتا ہے تو اگر وہ اللہ تعالیٰ کی عطا کردہ طاقت سے پیچھے کی چیزیں بھی دیکھے تو کون سی تعجب کی بات ہے۔ ان باتوں کا انکار دراصل نبی اکرم ﷺ کی عمر مصطفیٰ ﷺ کی شان نہ جاننے کا نتیجہ ہے۔ یا خواہ وہ کی ہٹ دھرمی اور ضد ہے۔ ایمان کی بات یہ ہے کہ پیغمبر ﷺ کے فرمانے سے ہی ہم اللہ تعالیٰ کی صفوں اور کاموں میں کسی کو شریک نہیں کرتے اور پیغمبر ﷺ کے فرمانے سے ہی پیغمبر کی مذکورہ بالا صفات کو مانتے ہیں۔ یہ سب اللہ کی دین ہے۔ اس میں نہ شرک ہے نہ کفر۔ نہ ہمیں انبیاء علیہم السلام کو ان کے درجے سے بڑھانے کا حق ہے نہ گٹانے کا۔

مسئلہ حیات النبی ﷺ میں افراط و تفریط

افراط والے کہتے ہیں کہ نبی ﷺ اور ولی دور و نزدیک سے ہر وقت ہر بات سنتے ہیں اور تفریط والے کہتے ہیں کہ پیغمبر روضہ مقدس کے پاس سے پڑھا جانے والا درود و سلام بھی نہیں سنتے باتیں دونوں کی غلط ہیں۔ نبی خدا کی طرح سچ و صبر نہیں ہوتا مگر جب اور جو بات اللہ تعالیٰ سنانا یا دکھانا چاہے ان کو سنا یا دکھا دیتا ہے۔ ان میں اس کی استعداد رکھی ہوتی ہے۔ رہی روضہ مقدس پر پڑھے جانے والے درود و سلام کی بات۔ یہ خود آنحضرت ﷺ کے ارشاد سے معلوم ہے کہ روضہ اطہر پر پڑھا جانے والا درود و سلام حضور ﷺ خود سنتے اور اس کا جواب بھی دیتے ہیں۔

اسی طرح افراط والے کہتے ہیں کہ حضور ﷺ قبر مہارک میں بالکل دنیا کی طرح زعمہ ہیں اور تفریط والے کہتے ہیں کہ قبر مہارک کے اندر جسد اطہر بے شعور اور بے ادراک پڑا ہے۔ نہ اس میں جان ہے نہ وہ جانتا ہے۔ یہ دونوں باتیں بھی غلط ہیں۔ کیونکہ دنیا سے چلے جانے کے بعد دیوی تعلقات اور تکلیفات کا خاتمہ ہو جاتا ہے البتہ

قبروں میں انبیاء ؑ کو زندہ کی ضرورت ملتی ہے یہ بات بھی آں حضرت ﷺ کے ارشاد سے ثابت ہے۔ آپ نے فرمایا ”الانبياء احياء في قبورهم يصلون“ حدیث۔ یعنی پیغمبر اپنی قبروں میں زندہ ہوتے ہیں نمازیں پڑھتے ہیں۔ ان کو بالکل دوسروں کی طرح سمجھنا بھی غلط ہے۔

منکرین کی قسمیں

جو آدمی بھی بے فرقہ بناتا ہے وہ اسلام کا اور آنحضرت ﷺ کا انکار تو نہیں کرتا۔ کیونکہ ایسا کھانے سے کوئی اس کی باتوں کا یقین نہیں کرتا۔ لیکن آنحضرت ﷺ کی صفات اور شان میں ہیر پھیر کر کے سادہ لوح عوام کو فریب دینے میں کامیاب ہو جاتا ہے۔ مثلاً:

۱..... کوئی آنحضرت ﷺ کی ختم نبوت سے انکار کر کے اسلام سے خارج ہو جاتا ہے لیکن لوگوں کے سامنے آنحضرت ﷺ کو تعمیسی طور پر خاتم النبیین ﷺ کہہ کر عوام کو جلائے فریب رکھتا ہے۔

۲..... کوئی نبی اکرم ﷺ کی احادیث سے انکار کر کے درپردہ حضور ﷺ کا منکر بن جاتا ہے۔ کیونکہ جب نبی اکرم ﷺ کی بات کا انکار کیا اور اس کو دین میں حجت تسلیم نہ کیا تو آنحضرت ﷺ کے ماننے کا کیا مطلب؟ اگر قرآن کی اس تشریح کو نہ مانا جائے جو معظم قرآن نے کی تو قرآن پر عمل مشکل ہی نہیں بلکہ ناممکن ہے حقیقت تو یہ ہے کہ حدیث کا انکار دراصل قرآن کا انکار ہے۔

۳..... کوئی نبی اکرم ﷺ کی معراج جسمانی کا انکار کر کے نیچری اور معنوی بنا ہے۔

۴..... اب ایسے لوگ بھی پیدا ہو گئے ہیں جو اپنے آپ کو اہل سنت والجماعت کہتے ہوئے بھی اہل سنت والجماعت کے مسئلہ مسئلہ حیات النبی ﷺ کا انکار کرتے ہیں اور آنحضرت ﷺ کی قبر دالی حیات کا انکار کر کے اہل سنت والجماعت کے مسئلہ کی تردید اور ملائے دیوبند کی مخالفت کرتے ہیں دعویٰ کرتے ہیں کہ ہم اہل سنت والجماعت بھی ہیں اور دیوبندی بھی اور حیات بردخی کی رٹ لگا کر لوگوں کو غلط فہمی میں رکھتے ہیں اور حیات بردخی کا مطلب وضاحت کے ساتھ عوام کے سامنے پیش نہیں کرتے۔

۵..... بعض لوگ آنحضرت ﷺ کو وفات کے بعد اللہ کے سامنے بطور وسیلہ پیش کر کے دعا مانگنے سے چڑتے ہیں اور اس کا انکار کرتے ہیں۔ (یاد رہے پہلے یہ بات صرف غیر مقلد کہتے تھے۔ اب غلام خانی ٹولہ کا رسالہ تعلیم القرآن را دلپنڈی بھی ایسا لکھنے لگا ہے)

اکابر علماء دیوبند اور مسئلہ حیات النبی ﷺ

آج سے کچھ سال پہلے بعض بدھتوں نے علماء دیوبند پر یہ الزام لگایا کہ یہ حیات النبی ﷺ کے منکر ہیں

اور وسیلہ بھی نہیں مانتے اور اس وقت اس جھوٹے الزام کی تردید میں ایک کتاب طلاء حق نے چھاپی۔ اس میں دونوں باتوں کی تردید کرتے ہوئے لکھا کہ طلاء دیوبند اور ان کے مشائخ کا یہ عقیدہ ہے کہ انبیاء مجہم قبروں میں زندہ ہیں اور یہ حیات صرف برزخی نہیں جو اوروں کو بھی حاصل ہے۔ ہاں اس لیے برزخی ہے کہ عالم برزخ میں ہے۔ اس کتاب میں یہ بھی صاف لکھا ہے کہ آنحضرت ﷺ کے روضہ مبارک پر جانا یا آپ کے وسیلہ سے دعا مانگنا جائز اور باعث برکت ہے اس کتاب کا نام الہمد ہے اور اس پر ہندوستان، مصر، مکہ معظمہ، اور مدینہ منورہ کے بڑے بڑے طلاء کے علاوہ مندرجہ ذیل اکابرین دیوبند کے بھی دستخط ہیں۔

شیخ الہند حضرت مولانا محمود الحسن صاحب (اسیر مالک) حکیم الامت حضرت مولانا شاہ اشرف علی تھانوی، مفتی اعظم حضرت مفتی کفایت اللہ صاحب، مفتی دارالعلوم دیوبند حضرت مولانا عزیز الرحمن صاحب عثمانی، حضرت مولانا شاہ عبدالرحیم صاحب رائے پوری، شارح ابوداؤد حضرت مولانا ظلیل احمد صاحب سہارنپوری۔ یہ کتاب پچھن سال پہلے بھی اور مسلسل چھٹی رہی اور کسی کو اس کی مخالفت کرنے کی جرأت نہ ہوئی۔

حنایت شاعی ٹولہ

مکرمین سال سے مولوی حنایت اللہ شاہ گجراتی اور مولوی غلام اللہ خان راولپنڈی نے حیات النبی ﷺ کے خلاف ملک میں اودھم مچا رکھا تھا۔ اس ٹولہ کے ایک آدمی نے صاف کہہ دیا کہ حضور پیچھے سے نماز میں نہیں دیکھتے تھے بلکہ آنکھوں سے جھانک لیتے تھے۔ ایک اور بزرگ نے یہ لکھا ہے کہ حضور کی نیند سے ڈھونڈا جاتا تھا۔ اس ٹولہ کے در سالہ تعلیم القرآن نے غیر مقلدوں کا ایک مضمون نقل کیا ہے۔ جس میں تحریر ہے کہ اس طرح کا وسیلہ پکڑنا شریعت میں نہیں ہے۔

اس ٹولہ کے سرغنہ گجراتی شاہ صاحب فرماتے ہیں کہ قبر جسد مبارک میں نہ شعور ہے نہ ادراک نہ روح ہے نہ روح کا تعلق۔ یہ جسد مبارک کی اور قبر کے اندر کی حیات کے منکر ہیں۔ مولوی غلام اللہ خان صاحب کبھی انکار کرتے ہیں۔ اب جب کہ ان کے خلاف طلاء دیوبند، سہارنپور، کراچی، لاہور اور ملتان کے قلعے اور اطلاعات چھپ کر حوام کے سامنے آئے اور تین سال کے صبر آزما حوصلہ کے بعد جب طلاء حق نے ان کا تعاقب کیا۔ تو اب یہ ٹولہ بوکھلا ہو گیا ہے۔

بوکھلا ہٹ

۱..... بوکھلا ہٹ میں کبھی یہ کہتے ہیں کہ طلاء دیوبند ہمارے ساتھ ہیں۔ حالانکہ الہمد اب بھی موجود ہے اگر یہ سچے ہیں تو اس پر دستخط کر دیں۔

۲..... کبھی بوکھلا ہٹ میں حضرت علامہ انور شاہ صاحب اور حکیم الامت حضرت تھانوی کی بعض عبارتیں پیش کرتے ہیں۔ حالانکہ ان کی باقی عبارتیں الہمد کی روشنی میں پڑھنی چاہئیں۔ وہ کوئی معمولی آدمی تو نہ تھے کہ چالیس

سال الہمد ان کے سامنے چھتی رہی۔ وہ ان کی رائے کے مخالف تھی اور وہ خاموش رہے۔ مفصل عہارتوں کو چھوڑ کر مجمل عہارتوں سے کام لیتا اور طلاء دیوبند کے متفقہ مسائل کو رد کرنا اور پھر انہی کا نام استعمال کرنا خطرناک فریب ہے۔ حضرت علامہ انور شاہ علیہ السلام نے توحۃ الاسلام میں جو لکھا ہے کہ ”الانبیاء احياء“ سے مراد مجموعہ اقصاں ہے صرف روحیں مراد نہیں ہیں۔ تو اس تصریح کے بعد ان کی عہارتوں کا دوسرا معانی لینا حضرت علامہ کی توہین ہے یہی حال حضرت حکیم الامت کا ہے۔

۳..... یو کلاہٹ کا اظہار اس طرح بھی کرتے ہیں کہ بار بار قرآن سے یہ ثابت کرتے ہیں کہ سب کو مرنا ہے اور کبھی حضرت صدیق اکبر رضی اللہ عنہ کا خطبہ پیش کرتے ہیں کہ حضور فوت ہو گئے۔ حالانکہ بحث اس میں نہیں کہ حضور فوت ہوئے یا نہیں۔ عربی موت تو یقینی آئی جنازہ پڑھا گیا۔ مگر وہ جنازہ بھی عام مردوں کی طرح نہیں تھا۔ باری باری چند آدمی حجرہ مبارک میں داخل ہو کر درود شریف پڑھ کر نکلتے جاتے اسی طرح ہزاروں صحابہ کرام رضی اللہ عنہم نے کیا۔ پھر روضہ اطہر میں رکھا گیا ان ہاتوں سے تو انکار نہیں۔ سوال تو یہ ہے کہ حضور ﷺ نے جو ارشاد فرمایا کہ پیغمبر قبروں میں زندہ ہوتے ہیں اور نماز پڑھتے ہیں اور شارح بخاری حافظ ابن حجر (شافعی) اور شیخ بدرالدین (حنفی) نے جو لکھا ہے قبروں میں سب کی روحیں لوٹائی جاتی ہیں۔ اوروں کی روحیں پھر ٹھکانے پہنچادی جاتی ہیں۔ مگر پیغمبروں کی روحیں قبروں ہی میں رہتی ہیں۔ آیا حضور ﷺ کے ارشاد میں شک کرنا مناسب ہے۔ جب آپ قبروں میں زندہ کی بنا ہے ہیں تو قبروں میں تو جسم ہیں لہذا جسوں کی زندگی مابقی پڑے گی اور یہ جو ارشاد ہے کہ میں قریب سے درود و سلام سنوں گا اور اس کا جواب دوں گا۔ تو قبر کے پاس سے درود سننے کا معنی جسد سے تعلق نہیں رکھتا تو کس سے رکھتا ہے؟ پھر حافظ ابن حجر اور شیخ بدرالدین صنی کا مندرجہ بالا قول بھی یاد رکھیں۔ ان دونوں بزرگوں کے مقابلہ میں مولوی حنایت اللہ شاہ صاحب گجراتی کی کیا حیثیت ہے اور کم از کم بات یہ ہے جو ابن قیم نے کتاب الروح میں لکھی ہے کہ روح مبارک کا پر تو قبر پر پڑتا ہے اس سے جسد مبارک میں حیات کے آثار پیدا ہوتے ہیں۔ اس لیے آپ ﷺ سنتے اور جواب دیتے ہیں۔ جیسے سورج تو دور ہے مگر اس کی کرنوں سے زمین جگمگاتی ہے بہر حال وہ بھی روح کے تعلق سے حیات مانتے ہیں۔

حضرت ابو بکر صدیق رضی اللہ عنہ کا خطبہ

حضرت صدیق اکبر رضی اللہ عنہ نے یہ بات تو بعد میں فرمائی کہ آپ ﷺ فوت ہو گئے۔ پہلے پہل انہوں نے حضور ﷺ کو دیکھ کر آپ ﷺ کو چہ ما پھر ارشاد فرمایا کہ اللہ تعالیٰ آپ کو دو موتیں نہ چکمائے گا۔ ”لا یدفک اللہ الموتین“ اس کا مطلب ہر دو شمار میں بخاری نے یہی کیا ہے جو اوپر بیان ہوا کہ اوروں کو قبروں میں زندہ کر کے پھر مارا جاتا ہے۔ مگر آپ ﷺ پر بس یہی ایک موت مقدر تھی۔ قبر میں دوبارہ روح مبارک نہ نکالی جائے گی اور اسی کو شیخ بدرالدین

معنی (حقی) شاررہ باری نے افسر سنت کا مذہب بتایا ہے۔ اُنر علماء دیوبند نے لکھ دیا تو کون سا جرم کیا۔ مگر حمایت شاہی اور غلام خانی ٹولہ اب نے قلعہ وں کے ساتھ ہو کر حیات النبیؐ اور دیوبندوں سے انکار کر رہا ہے۔ اب شاہی انصاف کریں کہ حضرت صدیق اکبرؓ کے ارشاد کا مطلب یہ تو کہ اگر تم کہتے ہیں یا حافظ ابن جریرؒ اور علامہ ابن کثیرؒ۔

مرزائیوں کے نقش قدم پر

۴..... ہو کلاہٹ کی حد یہ ہے کہ اب یہ ٹولہ مرزائیوں کے نقش قدم پر چل پڑا ہے۔ جوابات سے عاجز آ کر انہوں نے بھی اب گالیاں دینے اور علماء پر کچڑا پھالنے کے لیے رسالہ باری کا مشغلہ شروع کر دیا ہے۔ راولپنڈی سے کسی آبرو ہائے نے برقی و شرر نامی ایک چھوٹا سا رسالہ لکھا ہے۔ پہلے تو اس میں یہ روٹا روٹا ہے کہ یہ مسئلہ کفر اسلام کا تو ہے نہیں۔ ہم پوچھتے ہیں کہ اگر کفر و اسلام کا نہیں تو آپ لوگوں نے تین سال تک حیات النبیؐ کے خلاف تقریریں کرنے اور ملک میں اودھم مچانے اور علماء کو لڑانے کا یہ منحوس مشغل کیوں جاری رکھا تھا اور کیوں چیلنج پر چیلنج دیئے تھے۔ اب اس غلام خانی اور حمایت شاہی ٹولہ نے حیات النبیؐ کے ماننے والے علماء کرام کو کہتے کوہتے مرزائیوں کا طریقہ اختیار کر لیا ہے لکھتے ہیں کہ ان لوگوں نے ختم نبوت کی تحریک چلا کر قوم کو تباہ کیا۔ بچوں کو قہیم کیا۔ ان حضرات سے کوئی پوچھے کہ اس سے پہلے سابق احرار کی اس طرح مخالفت مرزائی کیا کرتے تھے کیا یہ حیات النبیؐ کے انکار کی پھٹکار تو نہیں ہے کہ اب آپ بھی ان مرزائیوں کی خوشنودی کا سامان پیدا کرتے اور جھوٹ کہتے ہیں۔ آپ کہتے ہیں کہ یہ لوگ کبھی کسی جماعت میں اور کبھی کسی میں تھے لیکن آپ کو کیا ہو گیا ہے کہ ساری مجلس عمل کا کام مجلس احرار کے سر قہوپ دیا۔ پھر اس وقت خود اس میں شامل ہو کر جیل گئے اور جتھے بھی بھیجے رہے اور اب مرزائیوں جیسی باتیں کر کے اس کی مخالفت کرتے ہیں۔ ہم پوچھتے ہیں کہ آپ اس وقت تحریک میں شامل ہو کر منافقت کر رہے تھے۔ آپ کو اس گناہ بے لذت سے کچھ نہ ملے گا۔ اگر آپ کا مقصد کسی افسر یا مرزائیوں کو خوش کرنا ہو تو یہ بھی حاصل نہ ہوگا۔ اگر دوسروں کو ڈرانا مطلوب ہو تو اہل حق ڈرائیں گے۔

۵..... غلام خانی ٹولہ کی ہو کلاہٹ کی کھلی دلیل یہ ہے کہ حیات النبیؐ پر دھمکاؤ کریں۔ آج سے پچھن برس پہلے تمام اکابرین دیوبند اور فتوے بھی تمام علماء دیوبند کو لکھیں ہمارے احرار کو اور اتنی عقل سے بھی کام نہیں لیا کہ ختم نبوت کی تحریک تو مجلس عمل نے چلائی تھی اور اس وقت تو یہ توحید کے پتلے مولوی عارف اللہ صاحب اور مولوی عبد الغفور ہزاروں سے تحریک کی خاطر معاف کرتے تھے۔

جہلم کا جلسہ

برقی و شرر میں غلام خانی ٹولہ نے جہلم کے غیر مقلدوں کے جلسہ کی کیفیت کی تردید کی یہ تو مانا کہ آپ غیر

مقلدوں کے جلسہ میں تقریر کر رہے تھے اور یہ بھی مانا کہ غیر مقلد مولوی اسماعیل ذبیح (تکلی ذبیح) نے کہا تھا کہ بڑی باتیں روکنے کے لیے دروازے بھی بند کئے جاتے ہیں۔ (اوکا قال) اور اب ایسی ہی تقریر شاہ صاحب کریں گے۔ یعنی غیر مقلدوں کی بدوق اب گہرائی شاہ کے کندھے سے چلے گی۔ محترم گہرائی شاہ صاحب ایہ تو وہی بات ہوئی کہ گنوا نہیں ملی نے ہکا ہے۔ یہی بات تھی کہ تکلی ذبیح صاحب نے کہا تھا کہ حیات النبی ﷺ کی مخالفت شرک کا دروازہ بند کرنا ہے۔ آپ کے برق و شرر نے ان الفاظ کو ذرا گول مول کر دیا لیکن بات تو وہی ہے۔

جہلم نہ سہی پنڈ دادنخان سہی

چلیے شاہ صاحب جہلم نہ سہی پنڈ دادنخان سہی۔ کیا ۱۱ نومبر ۱۹۶۰ء پنڈ دادنخان آپ کی تقریر میں سوال ہوا کہ آپ نے حج کے وقت روضہ اطہر پر کون سا درود پڑھا تھا اور کیا سمجھ کر پڑھا تھا اور آپ کے جواب پر جب لے دے ہوئی تو کیا آپ اسٹج چھوڑ کر نہیں بھاگے تھے اور کیا مولوی غلام اللہ خان صاحب رات کی تقریر میں حضرت امیر شریعت مولانا عطاء اللہ شاہ صاحب بخاری کی تعریف و توصیف نہیں کی جن کے مشورہ پر چلنے والوں کو آج آپ قوم کا تہا کن کہہ رہے ہیں۔ ہم آپ سے عاجزی سے اپیل کرتے ہیں کہ اگر آپ کے دل میں رتی بھر اسلام اور اسلام کا درود ہے تو حیات النبی ﷺ کی مخالفت ترک کر دیں اور وسیلہ کے خلاف نہ لکھیں۔ جب یہ مسئلہ بھی کفر و اسلام کا نہیں تو وقار اور ملی گھمنڈ کا بت توڑ دیں۔ ہم تو اپنے اکابر کے مسلک حق کے قائل اور اس پر کار بند ہیں۔ اگر آپ کی رائے ان کا اکابر کے خلاف ہے تو صفائی سے کہہ دیں کہ ہم ان کے مخالف ہیں۔ لیکن خدا را یہ کہہ کر دھوکہ نہ دیں کہ اکابر دیوبند کا عقیدہ آپ کے مطابق ہے۔ آپ کو حق حاصل ہے کہ جو عقیدہ چاہور کھولیکن طلاء دیوبند کا نام غلط استعمال نہ کریں۔ ہم یہ رسالہ لکھ کر خوشی محسوس نہیں کرتے مگر آپ کے بے وقوف نامحین نے مجبور کیا اس لیے یہ چھوٹا سا رسالہ لکھا ہے۔ آگے آپ کی مرضی سلسلہ جاری رکھنا ہو تو ایک اور لکھوادیں پھر جواب سن لیتا۔ ورنہ امت پر رحم کر کے آنحضرت ﷺ کو قبر مبارک میں بے جان مردہ ثابت کرنے کی لا حاصل سہی ترک کر دیں۔ جب احیاء کا لفظ قرآن وحدیث میں ہے اور بزرگوں نے بھی لکھا ہے اور آپ کا برق و شرر بھی مانتا ہے کہ کفر و اسلام کا مسئلہ نہیں ہے تو کیوں آپ اس شغل کو ترک نہیں کر دیتے۔

”وما علینا الا البلاغ“

شائع کردہ: محمد صادق

پنڈ دادنخان ضلع جہلم